



“EJEW GHANDI”

Archdiocese of Malta

65, Old Mint Street

Valletta VLT13, Malta

UFFIĊĊJU ĊENTRALI “EJEW GHANDI”
(*Djar tat-Tfal*)

Il-Bidu, il-Preżent u l-Isfidi fil-Ġejjieni

1. **Sfond**

- 1.1 Id-Djar tat-Tfal f’Malta bdew minn nies ġenerużi, ispirati mill-imhabba nisranija. Dawn xtaqu jaqsmu ż-żejjed tagħhom ma’ dawk li kienu inqas ixxurtjati minnhom. L-ghan tagħhom kien li joffru kenn lit-tfal li kienu jiġġerrew fit-toroq, abbandunati jew traskurati mill-familji tagħhom, jekk kellhom. Dawn it-tfal kellhom hajjithom il-hin kollu fit-tigrib. Minn hin għal iehor huma setgħu jiġu korrotti jew setgħu jbatu hsara mentali jew fiżika. Dawn it-tfal ġieli kienu jiġu wkoll sfruttati mill-qraba jew ġenituri biex jaqilghu xi haġa żghira tal-flus.
- 1.2 Kienu l-Ordnijiet Reliġjużi li daħlu b’ruħhom u b’ġisimhom biex jagħtu kenn u biex jieħdu hsieb dawn it-tfal mitluqin. Huma raw li l-ispirtu tal-kongregazzjoni tagħhom kien jaqbel mal-htigiet soċjali ta’ dak iż-żmien. Il-Tieni Gwerra Dinjija halliet herba fost it-tfal u dawn id-Djar kellhom missjoni fejjieda x’joffru biex itejbu l-qagħda mwegħra ta’ dawn it-tfal sfortunati.
- 1.3 Il-Knisja appoġġat dawn l-inizjattivi għax fihom rat il-qadi tal-missjoni ewanġelika tagħha — li taqdi lill-iċken fost il-fqar u li tagħti xieħda tal-ġustizzja soċjali.

- 1.4 Fl-1966, l-Arċisqof Monsinjur Mikiel Gonzi waqqaf kumitat għall-Orfanatrofji Djoċesani b'mandat car li "jikkoordina, jgħin u jagħti parir" lill-istituti ta' Karità tal-Knisja li kienu diġa jeżistu għat-tfal fil-bżonn.

Imbagħad, ftit snin wara, dejjem għal dan il-għan, l-Arċisqof Gonzi waqqaf Kummissjoni Djoċesana u Uffiċċju Ċentrali. Hu għażel lil Monsinjur Maurice Grech bħala l-ewwel Direttur ta' dan l-uffiċċju ġdid. Minn dak iż-żmien l-Uffiċċju Ċentrali żviluppa sistemi ta' appoġġ biex jaħdmu fuq bdil ta' *policies* li jnaqqsu l-effetti ta' l-istituzzjonalizzazzjoni, li ma tantx kienet tingħata wisq importanza qabel.

Illum l-istaff ta' l-Uffiċċju Ċentrali hu magħmul minn Direttur, minn Assistent Direttur, Segretarja, *Accountant*, erba' *residential social workers* u żewġ voluntiera. Madwar 10 *residential social workers* oħra ukoll jagħmlu parti minn dan it-tim. Barra dawn, 32 religjużi rġiel u nisa jaħdmu bħala *Housefathers* u *Housemothers* u madwar 48 persuni lajċi jaħdmu fuq bażi *full/part time* bħala *carers*, *handymen* u *domestics*.

L-Arċisqof Emeritu, Mons. Guzeppi Mercieca, matul is-sena 2000 approva *Policy* ġdida u aġġornata tal-Knisja biex tiżgura tmexxija aħjar li tilhaq il-ħtiġijiet ta' illum tat-tfal f'diffikultà. Kemm il-Kummissjoni u l-Uffiċċju Ċentrali ġew mogħtija isem ġdid "EJREW GĦANDI".

Fil-preżent hemm qrib 180 tifel u tifla, li jgħixu fi 12 il-Dar (inklużi x-xelters għall-vittmi ta' vjolenza domestika). L-età ta' tagħhom tvarja bejn 0 u 18-il sena u anke ikbar.

Bejn Jannar u Dicembru 2011 ġew riferuti madwar 140 kas fl-Uffiċċju Ċentrali.

2. **L-iżvilupp tas-servizzi**

- 2.1 Waħda mill-ewwel inizjattivi li ttieħdu fid-Djar tat-Tfal kienet riforma radikali fil-hajja fid-Djar li ma baqhtex titfassal fuq dik ta' kunvent imma tfasslet fuq il-mudell ta' familja normali. It-tfal ma baqgħux iqumu kmieni bħal qabel, u bdew jitolbu bl-ilsien Malti u mhux b'dak barrani. L-ilbies ta' tagħhom ma baqax uniformi u bdew jieklu aktar ikel bnin u nutrittiv sabiex l-istil ta' hajja tkun dejjem aktar tixbaħ lil dik ta' familja. Dan il-programm ta' kura qiegħed dejjem jiġi rranġat u mtejjeb il-ħin kollu sabiex jilhaq dan l-ideal. Twaqqfu ċerti użanzi ta' dari. Ma baqgħux jittalbu l-flus f' Bieb il-Belt, jew jimxu wara t-tebut f' xi funeral, biex jaqilgħu xi haġa.

- 2.2 Bdiet ukoll tingħata importanza lill-edukazzjoni formali. L-awtoritajiet tal-Knisja ħadu ħsieb biex it-tfal li qeghdin fid-Djar tal-Knisja jkollhom id-dritt imorru fl-Iskejje tal-Knisja.
- 2.3 It-tfal li jgħixu f' dawn id-Djar tal-Knisja jixirqilhom l-aħjar u l-aqwa servizz skond il-ħtiġiet fiżiċi, spiritwali u emozzjonali tagħhom. L-istaff li jaħdem fl-Uffiċċju Ċentrali u l-istaff tad-Djar infushom, kemm sorijiet kif ukoll *residential social workers*, jeħtieġu formazzjoni kontinwa. Għalhekk, fil-bidu tas-sittinijiet, saru kuntatti bejn l-Uffiċċju Ċentrali u s-*Southwark Children's Rescue Society* u l-*International Catholic Children's Bureau – ICCB* - (Geneve), u ġie mniedi programm ta' edukazzjoni kontinwa. Għall-ewwel dan il-programm kien għall-istaff ta' l-Uffiċċju Ċentrali, u wara ġie mifrux għall-istaff tad-Djar infushom, kemm għas-sorijiet, kif ukoll għar-*residential social workers* jew *care-workers*. Għal dan l-għan matul is-snin inbnew rabtiet mal-Fakultà ta' l-Istudji Soċjali (Universita' ta' Malta), l-ETC u l-Moviment ta' Kana.

Programmi ta' edukazzjoni kontinwa għamlu l-istaff involut aktar konxji tal-firxa wiesgħa ta' ħtiġijiet tat-tfal taħt il-ħarsien tagħhom: kura għall-bżonnijiet fiżiċi, spiritwali u edukattivi tat-tfal għandhom ikunu supplimentati minn servizzi ndirizzati lejn il-ħtiġijiet emozzjonali u psikoloġiċi tat-tfal kif ukoll sabiex jiġi żgurat t-tkabbir ibbilanċjat u l-iżvilupp ta' dawn it-tfal li kienu esperjenzaw trawmi enormi kmieni fil-ħajja tagħhom. Numru ta' korsijiet *in-house* ġew organizzati matul l-aħħar snin, fosthom:

- Teaching Catholic Doctrine and Values to distressed children
- Self Development
- Sexuality: God's Gift
- Emergency Aid
- Skills for Care Workers
- Child Abuse
- Emergency Care
- Residential Care
- Domestic Violence
- Managing Aggressive Behaviour
- Food Handling
- Food Preparation
- Standards of Care
- Data Protection Act

- Drama Therapy
- Story Telling
- Infectious Disease
- Services provided by the State and Private Agencies in support of Children in distress
- Teamwork & Methods of Discipline
- Building Better Relations between Staff, Children & Parents
- The Gospel of Charity
- Child Psychology
- Children and their Systems – Creating and Maintaining Professional Alliances, Team-Building, Listening and Communication Skills with Children and Adults, Keeping boundaries in line with our jobs
- Nursing Care
- Working with Fear, Local Law and Children
- The Child and the Law

Bil-kollaborazzjoni tas-St John Ambulance, ir-*Residential Social Workers* tad-Dar San Ġuzepp, St Venera, organizzaw Kors fil-First Aid bejn is-17 ta' Ottubru u l-21 ta' Novembru 2011. Għal dan il-kors attendew il-*care workers* u l-amministratturi kollha.

Dar Merħba Bik, flimkien ma' Dar Qalb ta' Ġesù, bejn il-15 u is-17 ta' Frar 2011, organizzat Kors bl-isem ta' "*Self Development*" li kien immexxi minn Sr Jacqueline Jones. Dar Merħba Bik fid-9 ta' Frar 2011 organizzat ukoll sessjoni *in-house* dwar "*Nutrition and Healthy Eating*" li kien immexxi minn Ms Audrey Muscat.

Is-Sinjorina Pamela Demicoli minn Dar Merħha Bik għenet fl-organizzazzjoni ta' Kors intitolat "*Mental Health Problems*". Dan il-kors li sar bejn l-20 u s-27 ta' Ottubru 2011, sar permezz tal-Kummissjoni Vjolenza Domestika li kopriet ukoll l-ispejjeż. Is-Sinjorina Doris Gauci mexxiet dan il-kors.

Dawn l-aħħar ħames snin l-istaff kollu professjonali tad-Djar (Superjuri u *Residential Social Workers*) ġew mistiedna jattendu *seminars* organizzati għall-*Professional Staff* mid-Direzzjoni tal-Istitut għal Formazzjoni Pastoral. Dawn kienu:

- ✓ Kif il-Knisja tħares lejn il-bniedem? Viżjoni Antropoloġika.
- ✓ Il-Knisja - Komunjoni?

- ✓ L-Etika u s-Servizz.
- ✓ Għala jeżisti Alla?
- ✓ X'inhi t-tifsira spiritwali tal-qadi?
- ✓ Għaliex il-Knisja hija Knisja ta' qadi?
- ✓ X'jfisser eżattament timxi mal-‘pellegrin’?
- ✓ Is-sitwazzjoni soċjali, kulturali u reliġjuża kontemporanja f'Malta;
- ✓ Is-sitwazzjoni soċjali, kulturali u reliġjuża kontemporanja f'Malta *viz-a-viz* il-familja;
- ✓ Is-sitwazzjoni soċjali, kulturali u reliġjuża kontemporanja f'Malta *viz-a-viz* il-persuni emarginati fis-soċjetà maltija.

2.4 Il-Knisja rat li t-tfal li jkunu jeħtieġu għajjnuna jkunu maqbudin f'ċirku ta' faqar u telqa, u li dan iċ-ċirku seta' biss jatkisser billi min jagħti l-kenn jagħti servizz holistiku, fejn jigu ttrattati l-ħtiġijiet tal-familji bi problemi li jkollu x'jaqsam magħhom l-Uffiċċju Ċentrali, u mhux il-ħtiġijiet tat-tfal biss. Għal dan il-għan ġew impjegati *social workers* imħarrġa professjonalment u ispirati mill-imħabba nisranija. Dawn is-*social workers* jistharrġu l-każ qabel ma' xi tifel jew tifla jiddaħhlu f'xi waħda mid-Djar tat-Tfal, iġhinu fix-xogħol ta' rijabilitazzjoni tal-familji, u joffru servizzi preventivi.

2.5 It-tfal f'*Residential Care* issoltu jbatu minn taqlibiet emozzjonali u jkunu fi stat ta' trawma. Ir-raġunijiet ikunu varji, imma l-iktar minħabba dawn it-tliet raġunijiet:

- a. problemi serji fid-dar
- b. separazzjoni mill-familja tagħhom malli jidhlu fid-Djar tat-tfal
- c. diffikultajiet biex jadattaw ruħhom għall-hajja fid-Djar tal-Knisja ma' nies barranin għal kollox f'ambjent kollu kemm hu differenti.

Il-problemi diffiċli li t-tfal ihabbtu wiċċhom magħhom id-dar qabel jidhlu l-istitut spiss ikollhom x'jaqsmu ma' abbużi fiżiċi, emozzjonali, sesswali u psikoloġiċi, ma' mard serju, ma' sitwazzjonijiet ta' mard mentali, il-vizzju ta' droga u/jew alkoħol, vjolenza domestika, separazzjoni tal-ġenituri, familja b'ġenitur wieħed, prostituzzjoni, abbandun, ħabs ta' xi ġenitur jew ġenituri eċċ.

Jidher ċar li dawn it-tipi ta' esperjenzi jhallu impatt fuq it-tfal u għalhekk ikun meħtieġ interventi terapewtiċi.

It-tfal li jghaddu minn dawn l-esperjenzi tal-biza' ghandhom tendenza jizviluppaw instabbiltà emozzjonali li spiss tohrog forma ta' rabbja kontra

- l-familji naturali tagħhom,
- is-soċjeta kollha b'mod generali,
- l-istitut fejn qegħdin jieħdu l-kura u
- l-persuni l-oħra li ghandhom x'jaqsmu ma' l-edukazzjoni tagħhom.

Sabiex iħarsu lilhom infushom minn aktar tbatija huma spiss jippruvaw joħolqu aktar tbatija lil oħrajn u joħolqu ċirku vizzjuż fejn huma jimxu fuq l-istess passi tal-ġenituri tagħhom billi jikkupjawhom.

Dawn it-tfal jehtiegu appoġġ b'attenzjoni kbira u bl-imħabba, kif ukoll b'ħafna paċenzja. Jehtiegu wkoll min jifhimhom sabiex iġhinuhom joħorgu minn dan iċ-ċirku vizzjuż li huma jkunu daħlu fih mingħajr ma riedu. L-ġhajjnuna li jehtiegu spiss teħtieġ is-servizzi ta' professjonisti — pedjatriċi, psikjatri, psikologi, *counsellors*, terapisti tal-familja, u terapisti oħra li jagħmlu użu minn terapiji oħra bħad-drama, il-mużika, il-ġimm, il-buffu u l-*animal farm therapy*, eċċ.

Biex jintlaħqu dawn l-ġhanijiet qed jitwaqqfu kmamar ta' terapija f'diversi djar. Tlestew dawk ta' Dar Fra Diegu fil-Hamrun, Dar Santa Rita f'Hal Tarxien, Dar San Guzepp f'Santa Venera, *Angela House* fi Gwardamanga, Dar San Guzepp f'Haż-Żabbar u Dar Gesù Nazzarenu fiż-Żejtun (Programm K.I.D.S).

Spiss id-direzzjoni tal-Uffiċċju Ċentrali tfittex u tingħata appoġġ minn Aġenziji tal-Gvern bħal Fondazzjoni għas-Servizzi Soċjali, d-Dipartiment tas-Saħħa u l-Bord tal-Harsien tat-Tfal u Żgħażaġh b'ordni ta' harsien. Id-Djar tat-Tfal huma tassew grati lejn dawn il-persuni, li joffru dan is-servizz b'dedikazzjoni u professjonalità. Imma dan mhux biżżejjed. Għalhekk, intalab wkoll l-appoġġ finanzjarju mingħand l-*HSBC Cares for Children Fund* u l-Bord ta' Diretturi tiegħu. Il-Bank fehem bis-sħiħ l-ġhan tal-Uffiċċju Ċentrali u aċċetta li jidhol għall-ispejjeż ta' xi wħud mis-servizzi li qegħdin ikunu ta' benefiċċju kbir għat-tfal, bħal ma huma *individual counselling* u *support group* għat-tfal, *supervision sessions* u *support group* għall-istaff, etc. Qed ikollna l-ġhajjnuna issa tar-Radju RTK.

2.6 *HSBC Cares for Children Fund* iġhinu wkoll fl-organizzazzjoni tal-party l-kbir tal-Karnival, ħarġa fis-Sajf fil-gżira żgħira ta' Kemmuna u attivitajiet oħra ta' divertiment matul is-sena. Barra l-*HSBC*, joffru wkoll li jorganizzaw attivitajiet ta' divertiment ġewwa kif ukoll barra fil-beraħ lit-tfal

kollha tad-djar, il-parroċċi, kumpaniji u oħrajn is-sena kollha, speċjalment fi żmien il-Milied. Dan kollu jservi wkoll ta' terapija tajba għat-tfal basta ma jmorrux fl-eċċess.

- 2.7 L-Uffiċċju Ċentrali "Ejjeu Għandi" jispeċjalizza f'erba' oqsma oħra ta' għajjnuna: Kura Preventiva, wens lil nisa msawta, Day Centres u *fostering*.
- 2.8 Il-programm ta' Kura Preventiva, li dan l-aħħar sar ta' importanza kbira, joffri appoġġ kontinwu lill-familji bi problemi biex, jekk jista' jkun, l-ulied ma jkollhomx bżonn jiddaħħlu f'xi Dar tat-Tfal. Dawn il-familji jirċievu għajjnuna finanzjarja u jingħataw *counselling* regolari, kif ukoll taħriġ fis-*social u life skills* sabiex jitgħallmu jfasslu haġġithom u jagħzlu stil ta' haġġa li jgħinhom iġixu b'mod rispettuż u diċenti flok jagħzlu l-ehfef triq u jdaħħlu t-tfal tagħhom fid-Djar tat-Tfal.

Dan il-programm ta' Kura Preventiva jitlob hafna riżorsi finanzjarji u personali, iżda l-isforzi u s-sagrifiċċi diġà bdew jagħtu frott. Il-membri *full-time* tad-Djar tat-Tfal jaħdmu flimkien ma' numru kbir ta' volontieri mharrġin apposta li jagħtu għajjnuna siewja hafna biex itejbu l-ambjent tad-dar. Huma jgħallmu l-*basic skills* bħal tisjir u ħjata sempliċi, u jagħtu daqqa t'id fil-kura tat-tfal. Huma jagħmlu wkoll żjarat lil xi familji biex joffrullhom l-appoġġ li għandhom bżonn.

Kull sena, bejn 80 u 100 familja jagħmlu uzu minn dan il-programm.

L-Uffiċċju Ċentrali hu grat hafna lejn id-Direttur tar-Radju tal-Knisja R.T.K. talli kull sena jorganizza il-kampanja tal-Milied "Kampanja Familji fil-Bżonn" biex jiġbor fondi għall-programm tal-kura preventiva.

- 2.9 Servizz ġdid li nibet dan l-aħħar hu dak tal-*fostering*, fejn koppja tiddeċiedi flimkien mal-ġenituri naturali li ddaħħal fi hdanha tifel jew tifla minn familja bi problemi biex tagħtiha ambjent b'saħħtu u fl-istess hin iżzomm relazzjoni haġġa u b'saħħitha mal-ġenituri naturali, sakemm jasal il-waqt li t-tifel jew tifla li jiġu *fostered*, ikunu jistgħu jingħaqdu mal-ġenituri tagħhom id-dar u jkomplu jiżviluppaw b'saħħithom. Hemm madwar 240 tifel u tifla li qegħdin jiġu *fostered*. Hemm bżonn li ssir leġislazzjoni biex dan is-servizz jiġi regolat u imsaħħaħ.

Għandu jkun hemm *standards* dwar kif għandha tingħata l-għajjnuna. Il-ġenituri li jidhlu għal *fostering* jeħtieġ ikunu mharrġin u jsir *follow-up* bejnhom u s-*social workers*, sabiex tinholoq *shared responsibility* bejn il-

ġenituri li dahlu għal *fostering*, it-tfal u l-ġenituri naturali. Min jidhol għar-responsabbiltà tal-*fostering* jixraqlu kull appoġġ morali u finanzjarju. Din hija missjoni sabiha.

Fin-nofs is-snin disghin, l-Uffiċċju Ċentrali ta s-sehem tieghu biex eventwalment twaqqaf fi hdan l-Agenzija Appoġġ il-*Fostering Unit*. Barra minnhekk, tinghata għajnuna limitata f'dak li hu adozzjonijiet. In-numru ta' koppji Maltin li qegħdin ifittxu jadottaw tfal imwielda Malta hu ikbar minn-numru ta' tfal li qegħdin fid-Djar Residenzjali u li jistgħu jigu adottati.

- 2.10 Sfida oħra tad-Djar tat-Tfal hija d-*Day Centres*, imwaqqfin biex jieħdu hsieb it-tfal ta' dawk il-ġenituri li jhossu l-bżonn li jaħdmu *part-time* jew *full-time* biex itaffu l-qagħda finanzjarja tagħhom. Dan is-servizz jinħass li hu ta' prijorità fis-soċjetà ta' llum. Is-servizz qed jinghata fid-Dar 'San Frangisk de Paule' f'B'Kara, f'Dar 'Fra Diegu' fil-Hamrun, f'Dar 'San Ġużepp' fiż-Żejtun, f'Dar Gesu' Nazzarenu', Zejtun u f'Dar Santa Angela Merici' (Ursolini), Sliema.

Fil-preżent 50 tifel u tifla qed jagħmlu użu minn dan is-servizz.

- 2.11 Servizz ieħor speċjalizzat hu dak ta' wens u ħarsien lin-nisa msawwta, kemm jekk dawn ikollhom it-tfal kif ukoll jekk ma jkollhomx. L-Uffiċċju Ċentrali "Ejjeu Ghandi" jaħdem id f'id mad-Dar 'Qalb ta' Ġesù', Santa Venera. L-istaff huma lajċi li jaħdmu bi ħlas flimkien ma' grupp zghir ta' volontiera. Il-*Good Shepherd Sisters* ukoll jagħtu dan is-servizz f'Dar 'Merħba Bik', Hal Balzan. F'din id-Dar tinghata l-ewwel għajnuna lin-nisa vittmi ta' vjolenza domestika. F'Dar Qalb ta' Ġesù tinghata t-tieni fażi ta' għajnuna. Dawn iż-żewġ xelters jipprovdu wkoll *respite services* lin-nisa msawta bit-tfal u dawk bla tfal, meta jkunu għaddejjin minn krizijiet f'ħajjithom.
- 2.12 Meta t-fajliet jilhq u t-tmintax-il sena, huma jistgħu jitolbu li jidhlu f'wiehed miż-żewġ *hostels* għat-fajliet. Dawn il-*hostels* huma id-'Dar ta' Fatima' f'tas-Sliema u d-'Dar Gesù ta' Nazaret' fiż-Żejtun. Iridu jinholqu xelters simili għall-ġuvintur li jagħlqu t-tmintax-il sena.

3. **Benefatturi**

Wara l-Uffiċċju Ċentrali u l-istess Djar tat-Tfal hemm hidma ta' appoġġ għaddejja l-hin kollu. Fil-qalba ta' dan is-servizz kollu nsibu numru sabiħ ta' benefatturi li għalkemm ma jidhrux u ma jinstemgħux, qegħdin iżommu

din il-hidma ghaddejja b'tant imhabba u dedikazzjoni. L-Ufficcju Ċentrali japprezza d-donazzjonjiet kontinwi u sussidji li jiġu mingħand

- L-Arcidjoċesi ta' Malta
- L-Ordni jiet Reliġjużi
- L-NGO Committee (Ministeru għall-Familja u Solidarjetà Soċjali)
- L-Awtorità tad-Djar,
- In-National Lotteries Good Causes Fund (Ministeru tal-Finanzi)
- Il-Community Chest Fund
- Il-Lions Mdina
- Ir-Round Table Malta
- L-APS Ban
- L-HSBC
- Il-Bank of Valletta
- Il-PBS Ltd
- Foster Clarke's Products Coy Ltd
- HSBC Cares for Children Fund
- Gasan Group of Companies
- Mizzi Group of Companies
- Demajo Group of Companies
- Farsons
- Friends of Cini Home
- Vodafone Children Foundation
- Malta Financial Services Authority
- Xuereb Foundation
- Voices Foundation
- Nestle Products Coy Ltd
- Citadel Insurance
- KPMG
- The Malta Charities Foundation
- Benefatturi oħra
- Jugs Limited

Benefatturi oħra moħbija juru b'mod speċjali s-solidarjetà tagħhom mat-tfal u familji f'diffikultà fil-ġabra ta' Jum il-Karità.

Is-sehem ta' kull persuna hu essenzjali u imprezzabbli. Aħna l-insara qegħdin nilqgħu dawn it-tfal imwegġgħin b'għożża kbira fi hdan il-familja tagħna, li hi l-Knisja Ommna.

F'dawn l-ahhar snin il-hafna benefatturi ghenuna sabiex sar *upgrading taz-zoni tal-logħob fuq barra* f'dawn id-djar: Angela House - Gwardamangia, Dar Qalb ta' Gesu' - Santa Venera, Dar Familja Mqaddsa - Zabbar, Dar San Ġuzepp - Zabbar, Dar Fra Diegu - Hamrun, Dar Gesu' Nazzarenu - Zejtun, Dar San Frangisk de Paule - Birkirkara, Dar Santa Tereza - Zurrieq

Bosta benefatturi ghenuna sabiex kwazi f'kull dar residenzjali jkun hemm sezzjoni għall-komputers.

4. Kolloborazzjoni ma' entitajiet ohra

4.1 Inholqot kollaborazzjoni ta' hidma fejjieda bejn l-Uffiċċju Ċentrali "Ejjew Għandi" u l-Qorti tal-Familja, id-Dipartiment tal-Edukazzjoni, d-Dipartiment tas-Saħħa, *Child Development Assessment Unit*, l-Isptar Monte Carmeli, s-Segretarjat għall-Iskejjel tal-Knisja, l-Ministeru tal-Edukazzjoni, Xogħol u Familja, l-Kummissjoni tal-Familja, d-Dipartiment tal-*Istandards*, l-Aġenzija Appoġġ, Il-Bord għall-Ħarsien tat-Tfal u Żgħażaġh b'ordni ta' Ħarsien, l-Assoċjazzjonijiet tal-Haddiema Soċjali, tal-Gradwati fil-Psikoloġija u tat-Terapisti tal-Familja biex b'hekk jiġu ggarantiti l-aqwa azzjoni edukattiva u soċjali għat-tfal taħt il-kura u protezzjoni tal-Knisja.

4.2 Dan l-ahhar l-Uffiċċju Ċentrali "Ejjew Għandi" ikkollabora mal-Aġenzija Appoġġ biex thejjew tliet protokollu fuq:

- (a) *Foster Care*
- (b) *Admission Policy*
- (c) *the Admission Pack*

Dawn il-protokollu ġew iffirmati f'dawn l-ahhar sentejn.

4.3 Ma tgħaddix ġimġha li xi hadd mir-*residential social workers* flimkien mal-Madre Superjura u l-*HouseMother* / il-*House Father* ma jattendux laqgħat fil-*Headquarters* tal-Aġenzija Appoġġ bħal ma huma *case conferences* jew *case reviews* dejjem għall-ġid tat-tfal. Dawn l-istess haddiema tal-Knisja jattendu regolarment laqgħat importanti għall-gejjieni tat-tfal imsejha mill-Bord ta' Ħarsien għal tfal u żgħażaġh b'ordni ta' ħarsien.

4.4 L-Uffiċċju Ċentrali ta l-kontribut tiegħu għal dawn ir-rapporti li gejjin:

- a) *Children's Homes in Malta* – Rapport fuq il-hidma ta' l-Uffiċċju Ċentrali u l-implikazzjonijiet għal dan l-Uffiċċju, id- Djar u proġetti li għandhom x'jaqsmu (Diane u Jim Richards 1997)
- b) *Children's Residential Homes* – deskrizzjoni tal-htigiet tas-saħħa tagħhom (Dr. Astrid Muscat Baron – 1998)
- c) Il-Htigijiet tat-Tfal f'Malta (*Church – State Report – August 2000*)
- d) *Residential Homes for Children in Malta* – ħarsa generali (Ms. Chiara Conti Micallef – Ottubru 2000)
- e) *Standards of Care 2000* (*Ministry for Social Policy*)
- f) *Building Bridges – Networking* bejn servizzi tal-familja (*National Family Commission – May 2002*)
- g) *Child Protection – A Shared Responsibility* (Proponenti – Lulju 2002)
- h) *The Family from the Eyes of Adolescents* (*National Commission for the Family – Mejju 2003*)
- i) *A Fair Deal* (*A Study on Children and Young People with Very Challenging Behaviour – 2006*)
- j) Models and Procedures for Residential Care (2005-2009)
- k) Standards for Residential Care (2007-2009)
- l) Mard Mentali u d-Djar Residenzjali (Awwissu 2011)

4.5 L-Uffiċċju Ċentrali pparteċipa f'konferenzi internazzjonali bhal:

- a) *Rape; the unforgotten issue* – Dublin l-Irlanda, Ġunju 2000

- b) *Children's Rights in the Enlarged European Union* (Ljubjana – Slovenia, Brussell – Belgju Ġunju 2003)
- c) *The Right to Education (BICE-Parigi Ġunju 2011)*
- d) *Conference on Support Services for Women victims of violence* (Council of Europe, Strasbourg, France – 6-7 December 2007).

4.6 L-Uffiċċju Ċentrali kien irrappreżentat wkoll f'dawn il-konferenzi u Seminars nazzjonali:

- ⊕ Dialogue meeting with Dr. Patricia Jane Aldgate and Dr. Wendy Elizabeth Rose on “Bettering the quality of service in residential homes” (July 2000)
- ⊕ Child Protection – A shared responsibility (2002)
- ⊕ The Single Parent – Inclusion in Society through Employment (June 2003)
- ⊕ Missing and Sexually Exploited Children - Round Table (February 2006)
- ⊕ Gender Mainstreaming – The Way Forward (June 2006)
- ⊕ National Conference on Quality Children's Programmes (June – 2006)
- ⊕ *Progett Innocenti* (K.I.D.'S) (September 2006)
- ⊕ Domestic Violence Law Seminar (November 2006)
- ⊕ Transition from Primary to Secondary Education: Time to break the mould? (November 2006)
- ⊕ Consultation on the Code of Practice and Conduct for Social Service Workers and their Employers (November 2006)
- ⊕ Object Relations (November 2006)
- ⊕ The Therapeutic Relationship in Systemic Family Therapy (March 2007)

- ⊕ Holding Safely (April 2007)
- ⊕ Preventing social exclusion of children and young people in Europe: Participation and early intervention - EUROCHILD ANNUAL CONFERENCE (November 2007)
- ⊕ The International Foster Carers' Organisation in collaboration with the Foundation for Social Welfare Services and the National Foster Care Association of Malta-European Regional Training Seminar (18-21 November 2007)
- ⊕ The Integration of Asylum Seekers in Maltese Society (Intercontinental Hotel-St.Julians' September 2008)
- ⊕ The Sustainable Integration and Operation of Government/Church placements (New Dolmen Hotel-July 2009).
- ⊕ Conferences on 'Poverty and Social Exclusion 2010'
- ⊕ Bix-xogħol ninvestu f'Soċjeta b'Saħħita Għalik - Segretarjat Parlamentari għal Konsumatur, Kompetizzjoni Ġusta, Kunsilli Lokali Konsultazzjoni Pubblika (11 March, 2011)
- ⊕ Benefiċċji tal-Attivitajiet ta' wara l-Iskola, Djalogu Pubbliku - Konferederazzjoni tal-Għaqdiet tan-Nisa Maltin (22 March 2011)
- ⊕ Think Equal – NCPE (Dr. Romina Bartolo) (12 April 2011)
- ⊕ Presentation of the Survey about Foster Care in Malta - National Foster Care Association Malta (19 April 2011)
- ⊕ The EU Agenda for the Rights of the Child – MEUSAC (28 April 2011)
- ⊕ Tfal, Kriminalità, Ġustizzja - Fondazzjoni Mid-Dlam għad-Dawl (6 May 2011)
- ⊕ Roles and Processes in Child Protection (Mr. James Blewett) (30 May 2011)

- ⊕ Child Protection Services & Children & the Courts – APPOGG (20 / 22 June 2011)
- ⊕ Consultation Seminar-Research on Looked After Children - The Office of the Commissioner for Children (5 July 2011)
- ⊕ Symposium on Good Practices in Gender Mainstreaming – NCPE (26 July 2011)
- ⊕ Freeing Children for Adoption (September 2011)
- ⊕ Strengthening & Encouraging Volunteering - Reaching out to a Wider Society EU Flagship Project European for Volunteering 2011 (23 September 2011)
- ⊕ A symposium on Multiple Discrimination – NCPE (1 November 2011)
- ⊕ Family-Work Balance & Parenting - Malta Unborn Child Movement (11 November 2011)
- ⊕ Where Next for Equality – NCPE (14 December 2011)

4.7 Id-Direttur jirrappreżenta l-Uffiċċju Ċentrali “Ejjew Ghandi”

- fil-laqgħat annwali tal-*International Catholic Children Bureau*,
- fil-laqgħat tad-Delegati ta’ l-Arcisqof,
- fil-laqgħat tas-Segretarjat Hidma Soċjali u ta’ Karità u
- fil-hidma tal-moviment malti “*Gift of Life*”.

Dawn l-aħħar sentejn flimkien mal-istaff tiegħu hu ha sehem attiv fid-diversi laqgħat li saru biex thejjew hames rapporti importanti:

- 1) *A Fair Deal* (Studju fuq tfal li joffru mgieba serja hafna);
- 2) **Għal Tmexxija aħjar** fid-Djar Residenzjali u fiċ-Ċentri ta’ matul il-jum;
- 3) *Standards In Residential and Day-Care for children and young persons*;
- 4) **Is-Sahħa Mentali u t-tfal fid-djar residenzjali**;
- 5) **Il-Knisja f’Malta u d-Djar Residenzjali**.

- 4.8 Id-Direttur jirrappreżenta lill-Uffiċċju Ċentrali fil-laqgħat tad-Delegati tal-Arċisqof ta' Malta.
- 4.9 Barra minn hekk l-Uffiċċju Ċentrali huwa membru tal-MAFT-SP (*Maltese Association of Family Therapy and Systemic Practice*), l-Fondazzjoni għall-Harsien tad-Drittijiet tat-Tarbija mhux Imwielda (Azzjoni Kattolika Maltija) u *Platform for Children* (Kummissarju għat-Tfal).
- 4.10 L-Uffiċċju Ċentrali huwa wkoll membru assoċjat tal-*European Federation for Street Children (EFSC)*, *Eurochild (Promoting the welfare and rights of children and young people)*, l-*International Social Service Secretariat (ISSS)*, *Child Rights Information Network (CRIN)*, *Amici dei Bambini (Italja)*, *European Anti-Poverty Forum (EAPN)*, *KidsRights* u *Child in the City*
- 4.11 L-Uffiċċju Ċentrali jżomm ukoll kuntatt mal- '*Catholic Children's Society*' ta' Westminster - Londra.

5. Newsletter

Mix-xahar ta' Ġunju 2009, *newsletter* elettronika qed tintbagħat lid-Djar kollha residenzjali kif ukoll liċ-Ċentri ta' matul il-jum. Huwa eżerċizzju utli hafna biex kullhadd iżomm ruħu aġġornat b'dak kollu li qed jiġri madwarhom.

Tajjeb wiehed iġid ukoll li Dar San Guzepp - S.Venera u Dar Qalb ta' Gesù - Santa Venera qed joħorġu in-*newsletter* tagħhom.

6. Servizz iehor

Kemm l-Uffiċċju Ċentrali kif ukoll id-Djar kollha residenzjali u c-*Child-Day Care Centres* f'dawn l-aħħar snin aċċettaw studenti mis-Seminarju Maġġuri, mill-Akkademja tal-Pulizija, mill-MCAST, mill-Fakultajiet tal-Psikologija u tal-Hidma Soċjali tal-Università biex jiehdu ffit esperjenza għax-xogħol ġejjieni tagħhom.

7. Sfidi

Waħda mill-isfidi prinċipali li qegħdin jiffaċċjaw id-Djar tat-Tfal illum hi n-nuqqas ta' staff minhabba li qegħdin jonqsu l-vokazzjonijiet reliġjużi nisa. Jekk jaħdmu aktar *care-givers* professjonali, s-salarji tagħhom jissuktaw

izidu l-piż tar-rizorsi finanzjarji limitati tad-Djar tat-Tfal. U wiehed irid iżomm f'rasu li t-tfal li qegħdin fil-kura jehtieġu l-aqwa servizzi mediċi, edukattivi u servizzi oħra biex ikun hemm dak is-serħan il-moħħ li l-iżbilanċ li dawn it-tfal qegħdin iġorru fihom minħabba trobbija u ambjent imħawda, jiġi b'xi mod f'postu.

L-Awtorità Ekkleżjastika, l-Gvern Malti u l-kotra tal-Maltin dejjem taw każ tal-problemi li jħabbtu wiċċhom magħhom il-fqar u dawk inqas ixxurtjati fis-soċjetà, u dejjem għinu mill-aħjar li setgħu speċjalment fil-qasam tad-Djar tat-Tfal. Il-Maltin qegħdin jagħtu xhieda ħajja u jgħixu b'mod konkret il-mandat ta' Ġesù Sidna li nwasslu l-imħabba tiegħu lill-proxxmu.

Aġġornat illum 31 ta' Dicembru, 2011

Aġġornat minn Msgr. Victor Zammit McKeon
Direttur Ġenerali

Jinstab fuq is-sit elettroniku

<http://maltadiocese.org/lang/en/secretariat-commissions/diocesan-commission-ejjeu-ghandi-childrens-homes>